



KUNSILL REĠJONALI LVANT

MINUTI

Laqgħa tar-Regjun Numru 55

L-EWWEL LEĠSLATURA

Laqgħa Numru 55

It-Tlieta 24 ta' Marzu, 2026

Il-Kunsill Reġjonali Lvant Itaq' ġewwa The Golden Oriole, Urban Valley Resort and Spa, San Gwann, fil-5:05 ta' filgħaxija.

PREŻENTI:

Is-Sur Anthony Chircop – President
Dott. Dorian Sciberras – Sindku Iklin
Is-Sur Neville Chetcuti – Sindku Gżira
Is-Sur Luke Vella – Kunsillier Birkirkara
Is-Sur Charles Selvaggi – Sindku I-Imnsida
Is-Sur Noel Muscat – Sindku Swieqi
Is-Sur Stefano Savo – Sindku Pieta'
Dott. Kaylon Zammit – Sindku Pembroke
Is-Sur Anthony Dalli – Sindku Ħal Lija
Is-Sur John Pillow – Sindku tas-Sliema
Is-Sa. Mariah Meli – Sindku Għargħur
Is-Sur Maximillian Zammit – Viċi President u Sindku Ta' Xbiex

ASSENTI B'APOLOGIJI (Skont Ordni Permanenti 14A (3):

Is-Sur Guido Dalli – Sindku San Ġiljan

ASSENTI

Ħadd

UFFIĊJAL PREŻENTI:

Is-Sinjura Jeanette Galea – Segretarju Eżekuttiv

Minuti

Il-President, is-Sur Anthony Chircop, qal talba u presjeda l-laqqha.

55.1 Qari tal-ittri ta' apologiji

55.1.1 Il-President, is-Sur Anthony Chircop, informa lill-membri li dan ir-Regjun kien ircieva ittri t'apologiji mingħand is-Sindku ta' San Ġiljan, is-Sur Guido Dalli, sabiex jinfurmana li ma setax ikun preżenti għal din il-laqqha minħabba li kellu l-laqqha tal-Kunsill.

55.1.2 Il-membri preżenti approvaw l-ittra t'apologija.

55.2 Kunsiderazzjoni u Approvazzjoni tal-Minuti

55.2.1 Il-Minuti tas-Seduta numru 54 li nżammet nhar it-Tlieta 17 ta' Frar 2026 kienu meħuda bħala moqrija.

55.2.2 Il-minuti kienu approvati unanimament fuq proposta tas-Sindku ta' Pembroke, Dott. Kaylon Zammit, sekondat mis-Sindku tal-Pietà, is-Sur Stefano Savo.

55.3 Prezentazzjoni dwar il-Kuntratt tal-Ġbir ta' l-Iskart Domestiku mill-Avukat, Dott. Mifsud Bonnici

55.3.1 Il-President stieden lil Dott. Mifsud Bonnici fil-kamra sabiex jiġi diskussa l-iżviluppi kollha relatata mal-każ li għaddej il-qorti minħabba l-Kuntrattur tal-ġbir taż-żibel domestiku.

55.3.2 **17:07pm – Is-Sindku tal-Kunsill Lokali Ta' Xbiex, is-Sur Max Zammit, wasal għal din il-laqqha.**

55.3.3 **17:20pm – Is-Sindku ta' tas-Sliema, is-Sur John Pillow, wasal għal din il-laqqha.**

55.3.4 Inżammet diskussjoni fit-tul dwar dan is-suġġett u s-Sur Chircop irringrazzja lill-Dott. Mifsud Bonnici talli kien preżenti u spjega dak kollu li kien ġara s'issa fuq dan il-każ.

55.3.5 Dott. Mifsud Bonnici ġie skużat mill-kamra.

55.3.6 Inżammet diskussjoni bejn il-membri preżenti dwar l-informazzjoni li kienet ġiet imressqa u fl-aħħar kien hemm qbil li r-Regjun jinforma lill-Kuntrattur li l-multa miżmuma ta' l-ewwel sitt xhur ser jingħataw lura malli jkun ġie iffirmat ftehim bil-miktub bejn ir-Regjun u l-Kuntrattur.

55.3.7 Kien hemm qbil li l-ammont tal-multa globali jingħataw lura lill-kuntrattur għaladarba l-problemi msemmija jiġu riżolti u l-każ li għaddej il-qorti dwar dan jingħalaq. Kien hemm qbil li l-avukat tal-kuntrattur għandu jgħati deċiżjoni sa mhux aktar tard mill-Ġimgħa 10 ta' April 2026 biex jgħati risposta lura u r-Regjun ikun jistà jipproċedi fuq dak li hemm miftihem.

55.4 Komunikazzjoni mill-President

- *Uffiċċju Amministrattiv tar-Regjun Lvant*

- 55.3.1 Il-President informa lill-membri dan hu flimkien mas-Segretarju Eżekuttiv kienu ġew avvċinata mis-sid tal-uffiċċju amministrattiv tar-Regjun dwar il-kera. Hu qal kif għal dan il-għan nhar it-Tnejn 9 ta' Marzu 2026 inżammet laqgħa mas-sidien fil-preżenza ta' l-avukat tar-Regjun, Dott. Paul Radmilli. Hu kompli jispjega kif nhar l-Erbgħa 11 ta' Marzu intbagħtet komunikazzjoni pero ma kienx hemm tweġiba lura mingħand is-sidien.
- 55.3.2 Is-Sur Chircop spjega kif ir-Regjun ippropona li l-kuntratt jiġi estiż b'sena u nofs fejn ikun hemm skadenza kull sitt xhur. Għalkemm ir-Regjun kien għadu bla risposta, is-Sur Chircop spjega kif il-ftehim kien li l-proposta mressqa mis-sidien ser tkun qed tiġi mressqa lid-Divizjoni għall-Gvern Lokali.
- 55.3.3 Is-Sur Chircop qal kif, hekk kif kien imsemmi f'laqgħat preċedenti tar-Regjun, dan ir-Regjun kien qed jgħamel l-istudju neċessarju fuq żewġ siti – White Rocks f'Pembroke u Manoel Island fil-Gżira.
- 55.3.4 Is-Sur Chircop informa wkoll kif nhar il-Ħamis 12 ta' Marzu 2026 hu flimkien mas-Segretarju Eżekuttiv kellhom laqgħa ma' l-Onor Alison Zerafa Civelli fil-preżenza tad-Direttur Ġenerali tad-Divizjoni tal-Gvern Lokali fejn ġie diskuss l-uffiċċju amministrattiv kif ukoll ġew diskussa l-problema dwar il-kuntratt tal-gbir ta' l-iskart.

- *Laqgħa mal-Pulizija tal-Komunità*

- 55.3.5 Nhar it-Tnejn 9 ta' Marzu 2026 inżammet laqgħa mas-Supretendent Joseph Busuttil tal-Pulizija tal-Komunità sabiex nispjegaw aktar l-irwol tar-Regjun u dwar kif ir-Regjun jista' jkun t'għajna flimkien mal-Kunsilli Lokali. Hu spjega wkoll kif is-Supretendent talab il-bżonn ta' uffiċċju speċjalment biex iservi in-naħa ta' fuq ta' Malta.

- *Laqgħa mal-Perit tar-Regjun*

- 55.3.6 Il-President informa lill-membri dwar laqgħa li kienet inżammet mal-Perit tal-Kunsill dwar is-sit ta' White Rocks u Manoel Island nhar l-Erbgħa 18 ta' Marzu 2026. Hu spjega kif il-perit pprepara pjanti li bihom ser jiġu mressqa lill-Ministru Miriam Dalli.

55.5 Tweġibiet għall-Mistoqsijiet mill-Membri

- 55.5.1 Is-Sur Chircop informa lill-membri kif dan ir-Regjun ma kien irċieva l-ebda mistoqsija

55.6 Rapporti

- 55.6.1 Il-President informa kif għal din il-laqgħa ma kien hemm l-ebda rapport x'jiġi mressaq.

55.7 **Items oħra ta' Xogħol ieħor tar-Regjun li jkunu meħtiega**

- **TFULJA**

55.7.1 Il-President informa lill-membri preżenti kif dan ir-Regjun kien attenda għat-tnedija ufficċjali ta' dan il-proġett imħejji mill-Kummissarju għad-drittijiet tat-tfal. Hu kompla qal kif peress li għal din it-tnedija ma kien hemm ħadd mill-Kunsilli Lokali fi ħdan ir-Regjun preżenti, dan ir-Regjun kien avvicina lill-Kummissarju sabiex jiġi organizzat seminar ta' informazzjoni u b'hekk kull Kunsill Lokali jifhem aħjar kif jistà japplika għal din il-*label* ta' kwalità.

55.7.2 Is-Sur Chircop fakkar kif dan is-seminar ser jinżamm nhar it-Tnejn 13 t'April 2026 bejn 10 ta' filgħodu u nofsinhar gewwa l-Urban Valley Resort and Spa, San Gwann.

- **Laqgħa Ġenerali Annwali tar-Regjun 2026**

55.7.3 Il-President informa kif din ser tinżamm nhar il-Ħamis 28 ta' Mejju 2026 filgħaxija u kif fl-istess ġurnata filgħodu ser jinżamm seminar informattiv dwar l-użu ta' l-intelliġenza artificjali bħala mezz ta' għodda fil-Kunsilli Lokali. Hu talab lis-Segretarju Eżekuttiv biex tkompli tispjega aħjar dwar dan il-punt.

55.7.4 Is-Segretarju Eżekuttiv spjegat kif ir-Regjun kien għamel talba lis-Segretarju Parlamentari, l-Onor. Keith Azzopardi Tanti, peress li fis-sena 2025 kien esprima li jixtieq li hu jgħati kontribuzzjoni jekk dan ir-Regjun jorganizza seminar informattiva fuq l-intelliġenza artificjali.

55.7.5 Hi komplet tispjega kif ir-Regjun xtaq li jikkombina dawn iż-żewġ avvenimenti fl-istess ġurnata sabiex l-ispejjeż involuta jsiru f'darba.

55.7.6 Il-President talab lis-Segretarju Eżekuttiv tinforma lill-membri bil-punti li kien għad baqa jissemmew.

- **Il-Kompetizzjoni tal-Krafts tal-Għid**

55.7.7 B'referenza għal din il-kompetizzjoni s-Segretarju Eżekuttiv infurmat kif dan l-avveniment kien qed jerga jinżamm u kif r-rebbieħa se jkunu qed jithabbru waqt l-avveniment bit-titlu *Easter Fun* li qed jiġi organizzat mill-Kunsill Lokali ta' Swieqi.

55.7.8 Is-Segretarju Eżekuttiv infurmat kif dan l-avveniment ser jinżamm nhar it-Tnejn 6 t'April 2026.

- **Thrift Pop Up**

55.7.9 Is-Segretarju Eżekuttiv infurmat kif dan l-avveniment ser jerga jinżamm għar-raba' sena u kif din is-sena ser terġa ssir b'kollaborazzjoni mal-MSPCA Charity Shops fis-27 u 29 ta' Novembru 2026. Hi qalet ukoll kif din is-sena l-post fejn ser jinżamm dan l-avveniment ser ikun Waterfront Hotel f'tas-Sliema fejn ha jkun *sponsor*.

- **Horizon Europea EI4Impact**

55.7.10 B'referenza għal dan il-programm s-Segretarju Eżekuttiv spjegat kif dan il-proġett għandu l-għan li jiżviluppa u jivvalida "familji" ta' indikaturi bbażati fuq l-Osservazzjoni tad-Dinja (EO) relatati mal-ilma, tniġġis, l-agrikoltura u r-reżiljenza urbana.

55.7.11 Hi komplet tispjega kif dan il-proġett huwa ffinanzjat kompletament minn dawn il-fondi u r-Regjun qed jippartecipa bħala *stakeholder partner* u ser ikun qed jircievi €50,000 biex ikopri l-ispejjeż ta' erbgha laqgħat barra l-pajjiz kif ukoll jorganizza laqgħat mal-partijiet interessati u l-pagiet ta' min ser ikun involute fuq dan il-proġett.

- ***Servizz ta' Rmonk***

55.7.12 B'referenza għal din is-servizz, is-Segretarju Eżekuttiv infurmat kif il-President flimkien mas-Segretarju Eżekuttiv u l-Maniġer ta' l-Ambjent żammu laqgħa fl-24 ta' Marzu 2026 mas-Sur Ghigo. Hi spjegat kif għal din il-għan is-Sa Borg Brincat preparate *poster* bil-passi li wiehed għandu jsegwi meta jittratta vettura b'licenzja skaduta pparkjata fi spazju pubbliku.

55.7.13 Is-Sa Galea spjegat kif ir-Regjun ipprepara *stickers* li ser jiġu pprintjati mir-Regjun għal kull Kunsill sabiex jgħamlu użu minnhom u biex naċċertaw li dawn ikunu l-istess fil-lokalitajiet fi ħdan ir-Regjun.

55.7.14 Is-Sindku ta' Pembroke, Dott. Kaylon Zammit, talab sabiex din tiġi iċċirkulata mal-Kunsilli qabel ma jiġi stampat kollox.

55.7.15 Kien hemm qbil dwar dan mill-membri prezenti.

55.7.16 Is-Sindku ta' Hal Lija, is-Sur Anthony Dalli, għamel referenza għall-laqgħa Ġenerali annwali tar-Regjun ta' din is-sena u talab sabiex fl-aġenda jkun hemm ħin adekwat biex is-Sindku u Kunsilliera prezenti jkollhom ħin fejn jistgħu jressqu punti Ġenerali u mhux fuq is-sugġett magħżul biss.

55.7.17 Is-Segretarju Eżekuttiv spjegat kif dan il-punt kien ġie diskuss waqt il-preparamenti ta' l-aġenda u kkonfermat kif ser ikun hemm ħin allokat għal dan il-għan.

55.7.18 ***19:07pm – Is-Sindku ta' l-Iklin, Dott. Dorian Sciberras, skuża ruħu minn din il-laqgħa minħabba mpenn ieħor.***

55.7.19 Il-membri prezenti komplew b'diskussjoni qasira dwar is-servizz ta' rmonk.

- ***Skema Finanzjarja mill-Kunsill Reġjonali Lvant Nru 2***

55.7.20 B'referenza għal din l-iskema finanzjarja, is-Segretarju Eżekuttiv infurmat kif sal-Ġimgħa, 27 ta' Frar 2026, kull Kunsill Lokali kellu jibgħat aġġornament dwar l-istat tal-proġett tiegħu relatat ma' din l-iskema.

55.7.21 Hi komplet tgħid kif il-Kunsill ta' San Ġiljan baqa ma taha l-ebda twegiba filwaqt li l-Kunsill Lokali ta' Birkirkara rressqu talbu estenzjoni tad-data ta' l-għeluq għal meta' jispiċċa x-xogħol. Hi fakkret kif dan il-Kunsill kien applika biex jirrestawra żewġ *telephone boxes* biex tinbidel għall-librerija miftuħa.

55.7.22 Ġie deċiż li l-estenzjoni se tingħata sa mhux aktar tard minn Frar 2027.

- ***IVAnt – Aġġornament***

55.7.23 Is-Segretarju Eżekuttiv infurmat kif ir-Regjun kien ħareġ sejha għall-artisti fuq il-midja soċjali tar-Regjun u talbet sabiex il-Kunsilli jgħamlu *share* ta' dan l-avviz fuq il-paġni soċjali tal-Kunsill.

55.7.24 Hi talbet ukoll sabiex kull Kunsill iressaqidata proviżorja lill-Maniġer tal-Kultura fil-ġimgħat li ġejjin.

- **Proġett Tentattiv**

- 55.7.25 Is-Segretarju Eżekuttiv infurmat kif fil-bidu tal-leġislatura ta' dan il-Gvern, dan ir-Regjun kien avviciinat mis-Segretarjat Parlamentari għall-Ugwaljanza u riformi sabiex jinżamm proġett artistiku.
- 55.7.26 Is-Segretarju Eżekuttiv spjegat l-idea li ħarġet biha flimkien mal-Maniġer tal-Kultura u fuq qbil tal-membri preżenti, hi ser titlob laqgħa ma' l-Onor. Rebecca Buttigieg sabiex naraw jekk dan il-proġett jistax jinżamm.
- 55.7.27 Il-membri preżenti approvaw il-ħsieb ta' dan il-proġett u aġġornament dwar dan tingħata fil-laqgħa li jmiss.

- **Regional Football Tournament**

- 55.7.3 B'referenza għal dan it-tournament, is-Segretarju Eżekuttiv fakkret kif dan kien qed isir għat-tieni sena nhar is-Sibt 11 t'April 2026 u kif l-informazzjoni dwar il-gruppi ta' età u l-fixtures f'kull grawnd ser tkun qed tingħata fil-ġranet li ġejjin. Hi fakkret ukoll kif id-donazzjonijiet ta' parteċipazzjoni u kull donazzjoni oħra li tingħabar matul dan l-avveniment ser imur b'risq il-Malta Community Chest Fund Foundation.

- **STEM Community Fund – Armillary Sphere**

- 55.7.4 Is-Segretarju Eżekuttiv infurmat kif il-post magħżul għal din l-installazzjoni fil-Gżira kien ġie ssuġġerit li jitkabbru d-dimensjonijiet tal-Armillary Sphere biex ikunu aktar adattati għall-ispazju. Kien hemm qbil preżenti sabiex id-daqs ikun dak suġġerit u jinħareġ €3,000 aktar minn dak li kien miftihem originarjament.
- 55.7.5

- **Kwotazzjonijiet**

- 55.7.6 Is-Segretarju Eżekuttiv infurmat kif il-kwotazzjonijiet miġbura kien diġa ġew iċċirkulata mal-membri preżenti qabel din il-laqgħa u kien hemm qbil sabiex ir-Regjun jipproċedi ma' l-orħos kwotazzjonijiet imressqa.
- 55.7.7 Is-Segretarju Eżekuttiv ressqet fuq il-mejda kwotazzjonijiet għal kirja ta' 'printer/photocopier' ġdida peress li kien hemm kienet ilha madwar tnaħ-il sena u l-parts tagħha biex titranġa ma kienx hemm. L-orħos kwotazzjoni kienet dik provduta minn Avantech.
- 55.7.8 Kwotazzjonijiet sabiex jingħata frott lill-parteciċipanti waqt ir-Regional Football Tournament 2026. Kien hemm qbil sabiex dawn jinxtraw mill-orħos kwotazzjoni provduta minn Mgarr Farming għall-prezz ta' €840.00
- 55.7.9 Kwotazzjonijiet sabiex jinxtraw medalji għall-parteciċipanti kollha fir-Regional Football Tournament 2026. Kien hemm qbil sabiex dawn jinxtraw mill-orħos kwotazzjoni provduta minn Horace Enterprises għall-prezz ta' €540.00.
- 55.7.10 Kwotazzjonijiet sabiex jinxtraw 1,200 set ta' *pocket* għall-proġett ta' School Starter Pack u kien hemm qbil sabiex dawn jinxtraw mingħand Corporate Gifts Malta għall-prezz ta' €5,895.28 li kien it-tieni l-orħos minħabba li kien hemm użu ta' plastic li dan ir-Regjun ma jixtieqx li jippromovi.
- 55.7.11 Kwotazzjonijiet sabiex jinxtraw 1,200 set ta' lapsijiet ikkoloriti għall-proġett School Starter Pack u kien hemm qbil sabiex dawn jinxtraw mingħand Playcraft Malta għall-prezz ta' €1,274.40.

- 55.7.12 Kwotazzjonijiet sabiex jinxtraw 1,600 *unsharpened, customised, graphite Sprout Pencils* għall-proġett School Starter Pack u kien hemm qbil sabiex dawn jinxtraw mingħand Sprout World għall-prezz ta' €1,785.96.
- 55.7.13 Kwotazzjonijiet sabiex jinxtraw 1500 *customised seed paper pencil sleeves* għall-proġett School Starter Pack u kien hemm qbil sabiex dawn jinxtraw mingħand Little Green Paper Shop għall-prezz ta' €1,076.81
- 55.7.14 Kwotazzjonijiet sabiex jinxtraw 1200 *customised drawing books* għall-proġett School Starter Pack u kien hemm qbil sabiex dawn jinxtraw mingħand Print Right għall-prezz ta' €367.50.
- 55.7.15 Kwotazzjonijiet sabiex ikun hemm animatur li jilbes il-kostum ta' Bertu l-Ballottra għall-proġett School Starter Pack u kien hemm qbil sabiex dan is-servizz jingħata minn Josue Formosa għall-prezz ta' €1,080.00.

55.8 Kunsiderazzjoni u Approvazzjoni tal-iskeda ta' pagamenti

- 55.7.1 Il-President ressaq fuq il-mejda l-iskeda ta' pagamenti għall-approvazzjoni tal-membri preżenti.
- 55.7.2 Is-Sindku tal-Gżira, is-Sur Neville Chetcuti, sekondat mis-Sindku ta' Ta' Xbiex, is-Sur Max Zammit, ressqo mozzjoni sabiex jiġu approvati l-ħlasijiet tal-pagamenti mnizzla fl-iskeda tal-pagamenti Numru 52A u 52B.
- 55.7.3 Il-mozzjoni għaddiet *nem.com*.

55.9 Mozzjonijiet

- 55.9.1 Il-President informa lill-membri preżenti li ma kien hemm l-ebda mozzjoni x'tiġi diskussa f'din il-laqgħa.

55.10 Tmiem tal-Laqqgħa u data tas-seduta li jmiss.

- 55.10.1 Il-laqqgħa intemmet fis-19:30 ta' filgħaxija u giet agġornata għal nhar it-Tnejn 27 ta' April 2026, fil-17:00 ta' filgħaxija.

Konfermati, illum it-Tnejn 27 t'April, 2026.

IFFIRMATA

Anthony Chircop
President

IFFIRMATA

Jeanette Galea
Segretarju Eżekuttiv